

लोकसभा / विधानसभेच्या सार्वत्रिक/पोट
निवडणुकीच्या वेळी मतदान / मतमोजणी
कामासाठी नियुक्त केलेल्या
अधिकाऱ्यांना/कर्मचाऱ्यांना देण्यात यावयाच्या
निवडणूक भत्त्याबाबत.

महाराष्ट्र शासन
सामान्य प्रशासन विभाग
शासन निर्णय क्रमांक: सीईएल-२०१४/प्र.क्र. ३०४/१४/३३,
मंत्रालय, मुंबई-४०० ०३२.
दिनांक: १८ मार्च, २०१४

वाचा —

शासन निर्णय क्रमांक : टिडीए-१००९/प्र.क्र.३१०/०९/३३, दिनांक ८.४.२००९

प्रस्तावना —

भारत निवडणूक आयोगाच्या अखत्यारितीत लोकसभा/विधानसभा सार्वत्रिक /पोट निवडणुकांच्या कामासाठी नियुक्त करण्यात येणाऱ्या अधिकारी/कर्मचाऱ्यांना द्यावयाच्या निवडणूक भत्त्याचे दर शासनाच्या दिनांक ८.४.२००९ च्या संदर्भाधिन शासन निर्णयान्वये निश्चित केलेले आहे. भारत निवडणूक आयोगाने त्यांच्या पत्र क्रमांक ४६४/आयएनएसटी-पे/२०१४/ईपीएस, दिनांक २८.२.२०१४ अन्वये निवडणूक कर्तव्यार्थ नियुक्त करावयाच्या कर्मचाऱ्यांना द्यावयाच्या निवडणूक भत्त्याचे किमान दर सुधारीत करण्याच्या सूचना दिल्या असून सुधारीत दर ही कळविले आहेत. आयोगाच्या सदर पत्रातील सूचनांना अनुसरून राज्यातील लोकसभा /विधानसभा निवडणुकांच्या कर्तव्यार्थ नियुक्त करण्यात येणाऱ्या निवडणूक कर्मचाऱ्यांना सुधारीत दराने निवडणूक भत्ता देण्याचे शासनाच्या विचाराधिन होते. त्या अनुषंगाने पुढीलप्रमाणे निर्णय घेण्यात येत आहे.

शासन निर्णय—

लोकसभा / विधानसभेच्या सार्वत्रिक /पोट निवडणुकीच्या वेळी मतदान /मतमोजणीच्या कामासाठी नियुक्त केलेल्या अधिकाऱ्यांना /कर्मचाऱ्यांना देण्यात यावयाच्या निवडणूक भत्त्याबाबतचा संदर्भाधिन शासन निर्णय अधिक्रमित करून भारत निवडणूक आयोगाच्या पत्र क्रमांक ४६४/आयएनएसटी-पे/२०१४/ईपीएस, दिनांक २८.२.२०१४ अन्वये देण्यात आलेल्या सूचनांना अनुसरून महाराष्ट्र राज्यातील लोकसभा/विधानसभा निवडणुकांच्या मतदान /मतमोजणी कर्तव्यार्थ

नियुक्त करण्यात येणाऱ्या अधिकारी /कर्मचाऱ्यांना पुढीलप्रमाणे निवडणूक भत्ता मंजूर करण्याचा निर्णय घेण्यात येत आहे.

अ.क्र.	अधिकारी/कर्मचारी यांचे पदनाम	निवडणूक भत्त्याचा दर (रुपये)
१	क्षेत्रीय अधिकारी/ क्षेत्रीय दंडाधिकारी	रु.१५००/- (एकत्रित एकदा)
२	मतदान केंद्राध्यक्ष/मतमोजणी पर्यवेक्षक	रु.३५०/- (प्रत्येक दिवसाकरीता किंवा दिवसाच्या भागाकरीता)
३	मतदान अधिकारी / मतमोजणी सहायक	रु.२५०/- (प्रत्येक दिवसाकरीता किंवा दिवसाच्या भागाकरीता)
४	चतुर्थश्रेणी कर्मचारी	रु.१५०/- (प्रत्येक दिवसाकरीता किंवा दिवसाच्या भागाकरीता)
५	भोजनाची पाकिटे आणि /किंवा सौम्य अल्पोपहार	रु.१५०/- प्रती व्यक्ती प्रती दिन
६	फिरते व्हिडीओ पथक, व्हिडीओ निरीक्षण पथक, लेखा परीक्षण पथक, निवडणूक खर्च नियंत्रण कक्ष व कॉल सेंटर मधील कर्मचारी, प्रसार माध्यमांना प्रमाणपत्र देणारी यंत्रणा, फिरते पथक, स्थायी पथक, खर्च नियंत्रण सेल यासाठी नेमण्यात आलेले कर्मचारी	वर्ग-१ / वर्ग -२ रु.१२००/- (एकत्रित एकदा)
		वर्ग-३ रु.१०००/- (एकत्रित एकदा)
		वर्ग-४, रु.२००/- प्रती दिवस
७	आयकर निरीक्षक	रु.१२००/- (एकत्रित एकदा)

२. मतदान केंद्र/मतमोजणी केंद्रावर प्रत्यक्ष तैनात करण्यात आलेल्या पोलिस कर्मचाऱ्यांनाही वरील तक्त्यात नमूद केल्याप्रमाणे भत्त्यांचे दर लागू राहतील.

३. प्रशिक्षणाकरीता उपस्थित राहणाऱ्या, मतदानाचे साहित्य ताब्यात घेणाऱ्या तसेच मतदान व मतमोजणी दिवशी प्रत्यक्ष मतदान /मतमोजणी कर्तव्यार्थ उपस्थित राहणाऱ्या कार्यरत व राखीव अधिकारी/कर्मचाऱ्यांना वरील दराने निवडणूक भत्ता देय राहील. तसेच मतदान / मतमोजणी भत्त्याचे वाटप करणाऱ्या तत्संबंधी वेतन पावती नोंदवहीचे काम करणाऱ्या लेखा कर्मचाऱ्यांना मतदान अधिकारी / मतमोजणी सहायकाना अनुज्ञेय असलेल्या भत्त्याच्या दराने भत्ता अनुज्ञेय राहील.

४. आहार भत्ता

१) मतदान केंद्र / मतमोजणी केंद्रावर निवडणूक कर्तव्यार्थ नियुक्त करण्यात आलेल्या अधिकारी/कर्मचाऱ्यांना भोजनाची पाकिटे आणि/किंवा सौम्य अल्पोपहार (प्रतीदिन प्रती व्यक्तीकरीत रु.१५०/- या मर्यादेत) पुरविण्यात यावा किंवा तसे करणे शक्य नसल्यास प्रत्येक व्यक्तीकरीता प्रतीदिन रु.१५०/- या दराने आहार भत्ता रोखीने प्रदान करण्यात यावा.

२) मतदान/ मतमोजणीच्या दिवशी निवडणूक कर्तव्यार्थ नियुक्त करण्यात आलेल्या पोलिस अधिकारी/कर्मचारी, मोबाईल पथके, होमगार्ड, ग्रामरक्षक दल, वनरक्षक दल, एनसीसी (Senior) कॅडेट्स, माजी सैनिक अधिकारी, केंद्रीय निम्न लष्करी दल यांचे अधिकारी /कर्मचारी यांना

भोजन पाकिटे आणि / किंवा सौम्य अल्पोपहार वरील दराच्या मर्यादेत पुरविण्यात यावा किंवा त्याऐवजी वरीलप्रमाणे रु.१५०/- याप्रमाणे आहार भत्ता रोखीने प्रदान करण्यात यावा.

५. निवडणूक कर्तव्यार्थ नेमण्यात आलेल्या पोलीस /तत्सम यांना निवडणूक भत्ता मतदान/मतमोजणी प्रक्रिया पार पाडण्यासंदर्भात अनिवार्य प्रशिक्षणासाठी तसेच मतदान/मतमोजणी केंद्राच्या ठिकाणी प्रत्यक्ष कर्तव्यार्थ नियुक्त केलेल्या पोलीस अधिकारी, राज्य उत्पादन शुल्क अधिकारी, माजी सैनिक अधिकारी, केंद्रीय निम लष्करी दल अधिकारी यांना मतदान केंद्राध्यक्ष /मतमोजणी निरीक्षक यांना देण्यात येणाऱ्या दराने निवडणूक भत्ता अनुज्ञेय राहिल. तसच पोलिस कर्मचारी, एनसीसी (Senior) कॅडेट्स, माजी सैनिक, केंद्रीय लष्करी दल व गृह रक्षक दल यांच्या कर्मचाऱ्यांना मतदान अधिकारी/मतमोजणी सहायक यांना देण्यात येणाऱ्या दराने निवडणूक भत्ता अनुज्ञेय राहिल. या भत्त्या व्यतिरिक्त अन्य प्रवास भत्ता /दैनिक भत्ता देय राहणार नाही.

६. उपरोक्त बाबींवर होणारा खर्च प्रकरणपरत्वे मागणी क्र ए-२, “२०१५-निवडणुका, १०५-संसदेच्या निवडणुका घेण्यासाठी लागणारा खर्च” किंवा “२०१५-निवडणुका, १०६-राज्य /संघराज्य क्षेत्र विधानमंडळ निवडणुका घेण्यासाठी लागणारा खर्च” किंवा “२०१५-निवडणुका, १०४-लोकसभा व राज्य संघराज्य क्षेत्र विधानसभा यांच्या एकाच वेळेस घेतल्या जाणाऱ्या निवडणुकांचा खर्च” ह्या लेखाशीर्षाखाली मंजूर अनुदानातून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१८१८५७२१८८०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ.ना. वळवी)

अवर सचिव व उप मुख्य निवडणूक अधिकारी, महाराष्ट्र राज्य

प्रत,

१. महालेखापाल (लेखा व अनुज्ञेयता) / (लेखा परीक्षा), महाराष्ट्र-१, मुंबई
२. महालेखापाल (लेखा व अनुज्ञेयता) / (लेखा परीक्षा), महाराष्ट्र-२, नागपूर
३. सर्व विभागीय आयुक्त
४. सर्व जिल्हाधिकारी तथा जिल्हा निवडणूक अधिकारी

५. सर्व लोकसभा मतदारसंघनिहाय निवडणूक निर्णय अधिकारी, (जिल्हाधिकारी व जिल्हा निवडणूक अधिकारी यांचेमार्फत)
६. सर्व लोकसभा मतदारसंघाचे सहायक निवडणूक निर्णय अधिकारी, (जिल्हाधिकारी व जिल्हा निवडणूक अधिकारी यांचेमार्फत)
७. सर्व जिल्हयांचे उप जिल्हा निवडणूक अधिकारी, (जिल्हाधिकारी व जिल्हा निवडणूक अधिकारी यांचेमार्फत)
८. अधिदान व लेखा अधिकारी, मुंबई/वांद्रे
९. निवासी लेखा परीक्षा अधिकारी, मुंबई
१०. सर्व जिल्हा कोषागार अधिकारी
११. वित्त विभाग/कार्या. व्यय-४
१२. सामान्य प्रशासन विभाग/ कार्या.२६
१३. कार्या.३३ (अर्थसंकल्प शाखा)
१४. निवडनस्ती